



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

(کچھ لوگ قطب اور ابدال کے وجود پر حدیث پیش کرتے ہیں۔ یہ حدیث کہاں ہے اور اس کی حیثیت کیا ہے؟ (سید عبدالناصر، ضلع مردان)

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

:سنن ابی داود (کتاب المہدی باب 1 ج 4286) اور مسند احمد (ج 2 ص 316) میں ہے کہ

"فَإِذَا رَأَى النَّاسُ ذَلِكَ تَأَذُّبًا لِّأَهْلِ الشَّامِ وَغَضَابًا لِّأَهْلِ الْعِرَاقِ فَيَبْأُخُونَهُ" ر"خ

(پھر جب لوگ یہ دیکھیں گے تو اس کے پاس شام کے ابدال اور عراق کی ٹولیاں آکر اس کی بیعت کریں گی۔ ر"خ

اس کی سند قتادہ کی حدیث کی وجہ سے ضعیف ہے۔ "صاحب لہ" بھی مجہول ہے۔

:مسند احمد (ج 5 ص 322) کی ایک روایت میں ہے کہ

"الْأَبْدَالُ فِي هَذِهِ الْأُمَّةِ ثَلَاثُونَ" ر"خ

"اس اُمت میں تیس ابدال ہیں۔۔۔ ر"خ

امام احمد رحمۃ اللہ علیہ نے اس روایت کو "منکر" کہا ہے۔ اس کے راوی حسن بن ذکوان سخت مدلس تھے اور عن سے روایت کی ہے۔ عبدالواحد بن قیس ضعیف علی الراجح راوی ہے۔

نیز سیدنا عبادہ رضی اللہ تعالیٰ عنہ سے اس کی ملاقات بھی ثابت نہیں۔ یعنی یہ سند ضعیف ہی ضعیف ہے۔

:مسند احمد (ج 1 ص 112) میں ہے کہ

"الْأَبْدَالُ يَخُونُونَ بِالشَّامِ" ر"خ

"بدال شام میں ہوں گے۔۔۔ ر"خ

(اس کی سند انقطاع کی وجہ سے ضعیف ہے۔ شریح بن عبید کی سیدنا علی رضی اللہ تعالیٰ عنہ سے ملاقات ثابت نہیں ہے۔ دیکھئے تعلیق الشیخ احمد شاہ علی المسند (ج 2 ص 171)

(وقال ابن عساکر: "هذا منقطع" اور ابن عساکر نے کہا: یہ منقطع ہے" (الحاوی للفتاویٰ 2/242)

:معلوم ہوا کہ ابدالی والی تمام روایات ضعیف و مردود ہیں۔ بعض علماء کا یہ قول کہ "فلاں شخص ابدال میں سے تھا" کی کوئی شرعی دلیل نہیں ہے اور نہ اس سے صوفیوں والے ابدال مراد ہیں۔ اس لیے

"نظم اللآل فی الکلام علی الأبدال"

اور

"انجر ابدال علی وجود القطب والأقطاب والنجباء والأبدال"

جیسی کتابیں لکھنے کی کوئی ضرورت نہیں۔

"خُبْرَتِ الْعَرْشِ ثُمَّ الْفَتْشِ" پہلے تخت کو ٹھہرائیں پھر نقش نگاری کریں"

(علامہ سیوطی رحمۃ اللہ علیہ نے سیف بن عمر (کذاب) وغیرہ کی روایات جمع کر کے ابدال وغیرہ ثابت کرنے کی ناکام کوشش کی ہے۔ (دیکھئے الحاوی للفتاویٰ ج 2 ص 242)

قطب اقطاب والی ایک روایت بھی نہیں ملی۔

: علامہ ابن القیم رحمۃ اللہ علیہ لکھتے ہیں

"ومن ذلك أحاديث الأبدال والأقطاب والأغواث والنجباء والأتواد كلها باطله على رسول الله صلى الله عليه وسلم"

اور اس میں سے ابدال، اقطاب (جمع قطب)، اغواث (جمع غوث)، نجباء (جمع نقيب)، نجباء (جمع نجب) اور اتواد (جمع واد) کی تمام احادیث باطل ہیں۔ رسول اللہ صلی اللہ علیہ وسلم کی طرف انہیں باطل طور پر منسوب (کیا گیا ہے)۔ (المنازل المنيعة ص 136 فقرہ: 307)

(اسے ملا علی قاری نے بھی الاسرار المفيدة فی الانبار الموضوعة (ص 470) میں نقل کیا ہے۔ (شہادت، دسمبر 2001ء)

فائدہ :-

سیدنا علی رضی اللہ تعالیٰ عنہ نے فرمایا: فتنہ ہوگا، اس میں لوگ اس طرح تپیں گے جس طرح سونا بھیٹی میں پیتا ہے۔ لہذا اہل شام کو برا نہ کہو کیونکہ ان میں ابدال ہیں اور شامی ظالموں کو برا کہو۔۔۔ پھر لوگ قتال کریں گے اور انہیں شکست ہوگی پھر ہاشمی ظاہر ہوگا تو اللہ تعالیٰ انہیں دوبارہ باہم شیر و شکر بنا دے گا اور اپنی نعمتوں کی فراوانی فرما دے گا پھر لوگ اسی حالت پر ہوں گے کہ دجال کا خروج ہوگا۔

(المستدرک للحاکم 4/553 ح 8658 وسندہ صحیح وصحیح الحاکم ووافقه الذہبی)

اس موقوف صحیح روایت میں ابدال کا ذکر ملتا ہے لیکن یہاں ابدال سے مراد نیک اور صحیح العقیدہ لوگ ہیں، نہ کہ دین کا نظام بدلنے یا چلانے والے لہذا اہل بدعت کا ابدال والی روایت سے نیک لوگوں کے بارے میں الوہیت اور ربوبیت والے عقائد گھڑنا باطل ہے۔

هذا ما عندي والله أعلم بالصواب

فتاویٰ علمیہ

جلد 1۔ کتاب العقائد۔ صفحہ 85

محدث فتویٰ

